

# AGANEVNDIN

KÆRA 3/2020

<b>FSF-skrivstovan upplýsir Aganevndini:</b>	
<b>Málsheitið: Kæra um ólóglegan leikara vegna vantandi yvirsiting</b>	
Deild: 3. deild menn	Hvør hefur reist málið: ÍF
Kapping: Landskapping	Kæra móttikin: 7. sept. 2020
Møguligt brot framt: 5.9.2020	Kærugjald goldið: ja
Partshoyring: Ja	5 daga kærufreist hildin: ja
Áheitan um munnliga viðgerð: Nei	Starvsnevndarummæli: Ongar viðmerkingar

## Úrskurður

Aganevndin staðfestir, at tað er skjalprógvað við dómarseðlanum, at Jóannis á Steig er eldri enn 21 ár og hefur leikt 2 samanhangandi dystir fyri 07 Vestur, fyrst í byrjunaruppstilling í hægri deild og aftur í lægri deild, uttan at viðkomandi leikari hefur havt móguleika at yvirsita dyst í hægri deildini.

Leikarin er tí sambært § 8, stk. 1 í kappingarreglunum fyri fótbólt, samanber stk. 2, at meta sum ólóglegur leikari til dystin móti ÍF í 3. deild menn hin 5. sept. 2020.

Fordømi eru um, at brúk av ólóglegum leikara elvir til, at felag verður dømt at tapa dystin sambært grein 8, stk. 1, bókstav h í Agareglugerðini.

Niðurstøðan er, at 07 Vestur a verður dømt at tapa dystin móti ÍF við úrslitinum 0-3 sambært § 41 í Kappingarreglunum fyri fótbólt.

Felagið kann innan 5 dagar kæra úrskurðin til Yvirkærunevndina.

## Kæran, partshoyringin og møguligt Starvsnevndarummæli

ÍF kærir 07 Vestur fyri at hava brúkt leikaran Jóannis á Steig, føddur í 1997 og tí eldri enn 21 ár, í 3. deildardysti móti ÍF hin 5. sept. 2020, hóast sami leikari leikti við 1. deild hjá 07 Vestur hin 29. aug. 2020 og var við í startuppstillingini í 1. deildardystinum.

07 Vestur er hoyrt í málinum og harmast mistakið, sum ikki er framt við vilja. 07 Vestur førir so eisini fram, at ein leikari hjá ÍF, Sámal Joensen, sum eisini er eldri enn 21 ár - eisini hevði leikt við hægri deild fyri ÍF í Betrideildini leikumfarið frammanundan og tí munnu somu reglur verða galdandi fyri tann leikaran.

## Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hefur Aganevndin málsføri at viðgera hetta mál.

## Fakta í málinum

FSF-skrivstovan hefur kannað dómarseðlarnar og Aganevndin kann staðfesta,

- at Jóannis á Steig er eldri enn 21 ár

# AGANEVNDIN

- at leikarin hefur leikt 2 dystur fyri 07 Vestur í ávikavist hægri deild, t.e. 1. deildardysti móti NSÍ hin 29. aug. og í lægri deild, t.e. 3. deild móti ÍF hin 5. sept.
- at leikarin var í byrjunaruppstillingini hjá 07 Vestur til 1. deildardystin móti NSÍ
- at 07 Vestur ikki hefur leikt nakran dyst í 1. deild ímillum hesar, har viðkomandi leikari kundi havt yvirsitið dyst

Aganevndin kann eisini staðfesta, at uppáhaldini hjá 07 Vestur um leikaran Sámal Joensen hjá ÍF partvíst eru røtt:

- Sámal Joensen er eldri enn 21 ár
- leikarin leikti við ÍF móti 07 Vestur a, 3. deild menn hin 5. sept. og var við í byrjunaruppstillingini
- leikarin var við ÍF hin 28. aug. í Betrideildini móti EB/Streymi, men sum eykaleikari

## Lógarverkið

Sambært § 8, stk. 1 í kappingarreglunum fyri fótbólt er aðalreglan, at ein leikari, sum hefur luttikið í landskappingini í eini deild, kann ikki luttaka í landskappingardysti í eini lægri deild, uttan at felag hansara í millumbilinum ella sama dag, hefur leikt landskappingardyst- ella steypadyst, sum hesin ikki luttók í, í hægri deildini, hóast viðkomandi leikari lógliga kundi luttaka.

Sambært § 8, stk. 4 í kappingarreglunum fyri fótbólt, verður fríggjadagur, leygardagur, sunnudagur og mánadagur roknaðir sum ein leikdagur, eins og týsdagur, mikudagur og hósdagur verða roknaðir sum ein leikdagur.

Sambært § 8, stk. 2 í kappingarreglunum fyri fótbólt, er bert loyvt leikara at leika ein dyst hvønn leikdag, sí tó stk. 3 og 4. Tó er loyvt leikara í lægri vaksnamannadeild, at verða eykaleikari í hægri vaksnamannadeild sama leikdag.

Sambært § 8, litra h í Agareglugerðini, kann Aganevndin sekta felag at tapa dyst. Sambært § 12, litra f kunnu úrskurðir hjá Aganevndin um, at felag tapir dyst, innan 5 dagar kærast til Yvirkærunevndina.

Sambært § 41 í Kappingarreglunum fyri fótbólt er ásett, at “Verður lið dømt at tapa dyst, verður málmunurin 0-3 roknaður.”

## Staðfestingar, metingar og niðurstøða

Aganevndin staðfestir, at tað er skjalprógvað við dómarseðlanum, at Jóannis á Steig er eldri enn 21 ár og hefur leikt 2 samanhangandi dystir fyri 07 Vestur, fyrst í byrjunaruppstilling í hægri deild og aftur í lægri deild, uttan at viðkomandi leikari hefur havt møguleika at yvirsita dyst í hægri deildini.

Leikarin er tí sambært § 8, stk. 1 í kappingarreglunum fyri fótbólt, samanber stk. 2, at meta sum ólógligur leikari til dystin móti ÍF í 3. deild menn hin 5. sept. 2020.

Aganevndin staðfestir eisini, at Sámal Joensen lógliga kundi leika við ÍF í 3. deildardystinum 5. sept. 2020 móti 07 Vestur av tí at leikarin var við sum eykaleikari til dystin í Betrideildini 28.

# AGANEVNDIN

aug. 2020, sí § 8, stk. 2, sum ásetur, at “tað er bert loyvt leikara at leika ein dyst hvønn leikdag.[...] Tó er loyvt leikara í lægri vaksnamannadeild, at verða eykaleikari í hægri vaksnamannadeild sama leikdag.”

Fordømi eru um, at brúk av ólógligum leikara elvir til, at felag verður dømt at tapa dystin sambært grein 8, stk. 1, bókstav h í Agareglugerðini.


Niðurstøðan er, at 07 Vestur a verður dømt at tapa dystin móti ÍF við úrslitinum 0-3 sambært § 41 í Kappingarreglunum fyri fótbólt.

## Kæruvegleiðing

Sambært grein 12, litra f í Agareglugerðini, kann úrskurðurin um at 07 Vestur tapir dystin móti ÍF leiktur 5. sept. 2020 við málmuninum 0-3, kærast til Yvirkærunevndina innan 5 dagar eftir, at felagið hevur móttikið úrskurðin.

## Staður, dagfesting og undirskrift:

Tórshavn 9. okt. 2020



Anni á Hædd  
forkvinna

Aganevndin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.

